



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 05-11-2025

TIME : 07.25 AM

പ്രധാന വാർത്തകൾ

1. ഉപരാഷ്ട്രപതി സി.പി. രാധാകൃഷ്ണൻ ഇന്ന് ചരത്തിസ്ഗഡ് സന്ദർശിക്കും. ചരത്തിസ്ഗഡ് രൂപീകരണത്തിന്റെ 25-ാം വാർഷിക ആഘോഷങ്ങളിൽ പങ്കെടുക്കും.

Vice President C.P. Radhakrishnan to Visit Chhattisgarh Today; Will Attend the 25th Anniversary Celebrations of Chhattisgarh's Formation.

2. ക്യൂഎസ് ഏഷ്യ യൂണിവേഴ്സിറ്റി റാങ്കിംഗിൽ ഇന്ത്യൻ സർവകലാശാലകളുടെ എണ്ണത്തിലുണ്ടായ റെക്കോർഡ് വർദ്ധനയെ പ്രശംസിച്ചു പ്രധാനമന്ത്രി നരേന്ദ്ര മോദി.

Prime Minister Narendra Modi praises record increase in the number of Indian universities in the QS Asia University Rankings.

3. ബിഹാർ തിരഞ്ഞെടുപ്പ് ചൂടിൽ. 18 ജില്ലകളിലെ 121 നിയമസഭാ മണ്ഡലങ്ങളിൽ നാളെ വോട്ടെടുപ്പ്.

Bihar heats up ahead of polls; voting tomorrow in 121 assembly constituencies across 18 districts.

4. രണ്ടാംഘട്ട തീവ്ര വോട്ടർപട്ടിക പരിഷ്കരണം സംബന്ധിച്ച കേരളത്തിലെ വിഷയങ്ങൾ ചർച്ച ചെയ്യാൻ മുഖ്യമന്ത്രിയുടെ അദ്ധ്യക്ഷതയിൽ ഇന്ന് സർവ്വകക്ഷിയോഗം.

All-party meeting in Kerala today, chaired by the Chief Minister, to discuss issues related to second phase of SIR.

5. കേരളത്തിൽ തദ്ദേശ തിരഞ്ഞെടുപ്പിനു മുന്നോടിയായി വോട്ടർ പട്ടികയിൽ പേരു ചേർക്കാനുള്ള അവസരം ഇന്ന് അവസാനിക്കും.

Final Day today to add names to voter list ahead of local body elections in Kerala.

6. ഐസിസി വനിതാ ഏകദിന റാങ്കിംഗിൽ വൻ മുന്നേറ്റം നടത്തി ഇന്ത്യൻ താരങ്ങളായ ജെമിമ റോഡ്രിഗസും ദീപ്തി ശർമ്മയും.

Indian Cricketers Jemimah Rodrigues and Deepti Sharma Make Major Gains in ICC Women's ODI Rankings.

VP- CHHATTISGARH VISIT

ഉപരാഷ്ട്രപതി സി.പി. രാധാകൃഷ്ണൻ ഇന്ന് ചരത്തിസ്ഗഡ് സന്ദർശിക്കും. കേരളം, തമിഴ്നാട് സംസ്ഥാനങ്ങളിലെ സന്ദർശനം പൂർത്തിയാക്കി ഇന്നലെ റായ്ചൂരിലെത്തിയ ഉപരാഷ്ട്രപതി ഇന്ന് നവ റായ്ചൂരിലും രാജ് നന്ദഗാവിലും നടക്കുന്ന പൊതുപരിപാടികളിൽ പങ്കെടുക്കും. ചരത്തിസ്ഗഡ് രൂപീകരണത്തിന്റെ 25-ാം വാർഷികത്തിന്റെ ഭാഗമായ രജത് മഹോത്സവ് ആഘോഷങ്ങളിലും അദ്ദേഹം സംബന്ധിക്കും. ഉപരാഷ്ട്രപതിയായി ചുമതലയേറ്റ ശേഷമുള്ള അദ്ദേഹത്തിന്റെ ആദ്യ ചരത്തിസ്ഗഡ് സന്ദർശനമാണിത്. നാളെ ചരത്തിസ്ഗഡ് രാജ്ഭവനിൽ ഉപരാഷ്ട്രപതിയ്ക്ക് ഗാർഡ് ഓഫ് ഓണർ നൽകും.

PM-INDIA QS RANKING

ക്വ എസ് ഏഷ്യ യൂണിവേഴ്സിറ്റി റാങ്കിംഗിൽ ഇന്ത്യൻ സർവകലാശാലകളുടെ എണ്ണത്തിലുണ്ടായ റെക്കോർഡ് വർദ്ധനയെ പ്രശംസിച്ചു പ്രധാനമന്ത്രി നരേന്ദ്ര മോദി. യുവാക്കൾക്ക്

ഗുണനിലവാരമുള്ള വിദ്യാഭ്യാസം ഉറപ്പാക്കാൻ സർക്കാർ പ്രതിജ്ഞാബദ്ധമാണെന്ന് അദ്ദേഹം സമൂഹമാധ്യമത്തിൽ കുറിച്ചു. അഞ്ച് ഐ ഐ ടി കൾ, ഇന്ത്യൻ ഇൻസ്റ്റിറ്റ്യൂട്ട് ഓഫ് സയൻസ് ബെംഗളൂരു, ഡൽഹി യൂണിവേഴ്സിറ്റി എന്നിവ റാങ്കിംഗിൽ ഇടം നേടിയിരുന്നു. ക്യു എസ് ലോക റാങ്കിങ്ങിൽ ഐഐടി ഡൽഹിക്ക് 123-ാം സ്ഥാനമാണ് ലഭിച്ചത്.

SHAH- AMUL

ലേകത്തെ ആദ്യ 10 സഹകരണ സ്ഥാപനങ്ങളുടെ പട്ടികയിൽ ആദ്യ രണ്ടിലെത്തിയ അമൂലിനേയും ഇന്ത്യൻ ഫാർമേഴ്സ് കോ ഓപ്പറേറ്റീവ് ലിമിറ്റഡിനേയും അഭിനന്ദിച്ച് കേന്ദ്രസഹകരണ മന്ത്രി അമിത് ഷാ. അമൂലുമായി ബന്ധപ്പെട്ടിരിക്കുന്ന ദശലക്ഷക്കണക്കിന് സ്ത്രീകളുടെ പ്രതിബദ്ധതയ്ക്കും കർഷകരുടെ സംഭാവനയിലൂടെ മുന്നേറി മാതൃകയായ IFFCOയ്ക്കും ലഭിച്ച അംഗീകാരമാണ് ഇതെന്ന് കേന്ദ്രസഹകരണ മന്ത്രി സമൂഹമാധ്യമത്തിൽ കുറിച്ചു.

BIHAR

ബീഹാർ തിരഞ്ഞെടുപ്പ് ചുടീൽ. 18 ജില്ലകളിലെ 121 നിയമസഭാ മണ്ഡലങ്ങളിൽ നാളെയാണ് വോട്ടെടുപ്പ്. 1,314 സ്ഥാനാർത്ഥികളാണ് ആദ്യഘട്ടത്തിൽ ജനവിധി തേടുന്നത്. മൂന്ന് കോടി 75 ലക്ഷം പേർ സമ്മതിദാന അവകാശം വിനിയോഗിക്കും. ബീഹാറിൽ ഒന്നാം ഘട്ട നിയമസഭാ തിരഞ്ഞെടുപ്പിൻറെ പരസ്യ പ്രചാരണം ഇന്നലെ അവസാനിച്ചിരുന്നു. രണ്ടാംഘട്ട വോട്ടെടുപ്പ് ഈ മാസം 11 നും, വോട്ടെണ്ണൽ 14 നും നടക്കും. അതേസമയം ബീഹാറിൽ, മാതൃകാ പെരുമാറ്റച്ചട്ടം ലംഘിച്ചു എന്നാരോപിച്ച് ജനതാദൾ (യുണൈറ്റഡ്) നേതാവും കേന്ദ്രമന്ത്രിയുമായ രാജീവ് രഞ്ജൻ എന്ന ലല്ലൻ സിംഗിനെതിരെ എഫ്.ഐ.ആർ. രജിസ്റ്റർ ചെയ്തു.

ECI-BIHAR ELECTION

തിരഞ്ഞെടുപ്പ് കമ്മീഷന്റെ ഇന്റർനാഷണൽ ഇലക്ഷൻ വിസിറ്റേഴ്സ് പ്രോഗ്രാം ന്യൂഡൽഹിയിലെ ഇന്ത്യ ഇന്റർനാഷണൽ ഇൻസ്റ്റിറ്റ്യൂട്ട് ഫോർ ഡെമോക്രസി ആൻഡ് ഇലക്ഷൻ മാനേജ്മെന്റിൽ ആരംഭിച്ചു. ഫ്രാൻസ്, ദക്ഷിണാഫ്രിക്ക, ബെൽജിയം, ഇന്തോനേഷ്യ, ഫിലിപ്പീൻസ്, തായ്‌ലൻഡ്, കൊളംബിയ എന്നീ രാജ്യങ്ങളിൽ നിന്നുള്ള 14 പ്രതിനിധികളാണ് പങ്കെടുക്കുന്നത്. നാളെ നടക്കാനിരിക്കുന്ന ബിഹാർ നിയമസഭാ തിരഞ്ഞെടുപ്പിന്റെ ആദ്യ ഘട്ട പോളിംഗ് സംഘം വീക്ഷിക്കും

ELECTION SIR + KERALA

രാജ്യത്ത് രണ്ടാംഘട്ട തീവ്ര വോട്ടർപട്ടിക പരിഷ്കരണം ആരംഭിച്ച് കേന്ദ്ര തിരഞ്ഞെടുപ്പ് കമ്മീഷൻ. കേരളമുൾപ്പെടെ ഒമ്പത് സംസ്ഥാനങ്ങളും മൂന്ന് കേന്ദ്രഭരണ പ്രദേശങ്ങളുമാണ് രണ്ടാം ഘട്ടത്തിൽ ഉൾപ്പെട്ടിട്ടുള്ളത്. നടപടിക്രമങ്ങളുടെ ഭാഗമായി എന്യൂമറേഷൻ ഫോം വിതരണത്തിന് ഇന്നലെ തുടക്കമായി. കേരളത്തിൽ ഇന്നലെ രാത്രി എട്ടു മണി വരെയുള്ള കണക്കു പ്രകാരം രണ്ട് ലക്ഷത്തി 7,528 പേർക്കാണ് എന്യൂമറേഷൻ ഫോം വിതരണം ചെയ്തത്. ഡിസംബർ 9-ന് കരട് വോട്ടർ പട്ടികയും 2026 ഫെബ്രുവരി 7 ന് അന്തിമ വോട്ടർ പട്ടികയും പ്രസിദ്ധീകരിക്കും.

CM - VOTERS LIST

രണ്ടാംഘട്ട തീവ്ര വോട്ടർപട്ടിക പരിഷ്കരണം സംബന്ധിച്ച് കേരളത്തിലെ വിഷയങ്ങൾ ചർച്ച ചെയ്യാൻ മുഖ്യമന്ത്രിയുടെ അധ്യക്ഷതയിൽ ഇന്ന് സർവ്വകക്ഷിയോഗം വിളിച്ചു ചേർക്കും. ഇന്ന് വൈകിട്ട് 4.30ന് ഓൺലൈനായാണ് യോഗം

STATE ELECTION COMMISSION (INTRO)

തദ്ദേശ തിരഞ്ഞെടുപ്പിനു മുന്നോടിയായി വോട്ടർ പട്ടികയിൽ പേരു ചേർക്കാനുള്ള അവസരം ഇന്നു വൈകിട്ട് അഞ്ചു മണിക്ക് അവസാനിക്കും. ഇതേക്കുറിച്ച് സംസ്ഥാന തിരഞ്ഞെടുപ്പു കമ്മീഷണർ എ ഷാജഹാൻ ആകാശവാണി വാർത്തകളോട് സംസാരിക്കുന്നു.

(വോയ്സ്)

GOYAL- NEW ZEALAND

വാണിജ്യ വ്യവസായ മന്ത്രി പിയൂഷ് ഗോയൽ ന്യൂസിലാൻഡ് വ്യാപാര മന്ത്രി ടോഡ് മക്ലേയുമായി ഇന്ന് വ്യാപാര ചർച്ച നടത്തും. ന്യൂസിലാൻഡ് സന്ദർശിക്കുന്ന ശ്രീ ഗോയൽ, ഇരു രാജ്യങ്ങളും തമ്മിലുള്ള വ്യാപാരം, നിക്ഷേപം, നൂതന ബന്ധങ്ങൾ എന്നിവ ശക്തിപ്പെടുത്താൻ ലക്ഷ്യമിട്ടുള്ള ഉന്നതതല കൂടിക്കാഴ്ചകളിലും പങ്കെടുക്കും.

ബ്രേക്ക്

ഈ വാർത്തകൾ ആകാശവാണിയിൽ നിന്നും.....

(ബ്രേക്ക്)

DIGITAL LIFE CERTIFICATE CAMPAIGN

നാലാമത് ദേശവ്യാപക ഡിജിറ്റൽ ലൈഫ് സർട്ടിഫിക്കറ്റ് ക്യാമ്പയിൻ കേന്ദ്രമന്ത്രി ജിതേന്ദ്ര സിങ് ഇന്ന് ന്യൂഡൽഹിയിൽ ഉദ്ഘാടനം

ചെയ്യും. 2,500ലധികം ക്യാമ്പുകളിലായി ഒരു മാസം നീണ്ടു നിൽക്കുന്ന ക്യാമ്പയിനിൽ സംഘടിപ്പിക്കും.

JAISHANKAR-GIDEON SA AR (INTRO)

ഗാസ സമാധാന പദ്ധതിയെ ഇന്ത്യ പിന്തുണയ്ക്കുന്നതായി വിദേശകാര്യ മന്ത്രി എസ്. ജയശങ്കർ. ന്യൂഡൽഹിയിൽ ഇസ്രായേൽ വിദേശകാര്യ മന്ത്രി ഗിഡിയോൺ സാറുമായുള്ള കൂടിക്കാഴ്ചയിൽ സംസാരിക്കുകയായിരുന്നു അദ്ദേഹം. മേഖലയിൽ ശാശ്വത പരിഹാരത്തിന് വഴിയൊരുങ്ങുമെന്ന് പ്രതീക്ഷിക്കുന്നതായും അദ്ദേഹം പറഞ്ഞു. ആഗോളതലത്തിൽ എല്ലാത്തരം ഭീകരതയ്ക്കെതിരെയും വിട്ടുവീഴ്ചയില്ലാത്ത സമീപനം ഉറപ്പാക്കുന്നതിനുള്ള പ്രതിബദ്ധത ഇരു രാജ്യങ്ങളും ആവർത്തിച്ചു.

(വോയിസ്)

സുഷമ സ്വരാജ് ഇൻസ്റ്റിറ്റ്യൂട്ട് ഓഫ് ഫോറിൻ സർവീസും ഇസ്രായേൽ വിദേശകാര്യ മന്ത്രാലയവും തമ്മിൽ പരിശീലനത്തിനായുള്ള ധാരണാപത്രം കൈമാറിയതായി വിദേശകാര്യ മന്ത്രാലയം അറിയിച്ചു.

ICC WOMEN ODI RANKINGS

ഐസിസി വനിതാ ഏകദിന റാങ്കിംഗിൽ വൻ മുന്നേറ്റം നടത്തി ഇന്ത്യൻ ക്രിക്കറ്റ് ടീമിലെ യുവതാരങ്ങളായ ജെമീമ റോഡ്രിഗസും ദീപ്തി ശർമ്മയും. ജെമീമ ആദ്യമായി ബാറ്റർമാരുടെ പട്ടികയിൽ ആദ്യ 10 സ്ഥാനങ്ങളിലെത്തി. ടൂർണമെന്റിലെ പ്ലെയറായ ദീപ്തി ഓൾറൗണ്ടർമാരിൽ നാലാം സ്ഥാനത്തേക്ക് ഉയർന്നു. ദക്ഷിണാഫ്രിക്കൻ ക്യാപ്റ്റൻ ലോറ വോൾവാർട്ട്ണനും സ്ഥാനം നേടിയപ്പോൾ, ഇന്ത്യൻ വൈസ് ക്യാപ്റ്റൻ സ്ത്യൂതി മന്ദാന രണ്ടാം

സ്ഥാനത്തെത്തി. മന്ദാന, ജെമീമ്, ദീപ്തി എന്നിവരെ ഐസിസി ലോകകപ്പ് ടീമിൽ ഉൾപ്പെടുത്തി.

ASIA CUP ROW

ഇന്ത്യയ്ക്കെതിരായ ഏഷ്യാ കപ്പ് ക്രിക്കറ്റ് ഫൈനലിൽ ഐസിസി പെരുമാറ്റച്ചട്ടം ലംഘിച്ച് പാകിസ്ഥാൻ പേസർ ഹാരിസ് റൗഫിന്റെ രണ്ട് മത്സരങ്ങളിൽ നിന്ന് സസ്പെൻഡ് ചെയ്തു. ദക്ഷിണാഫ്രിക്കയ്ക്കെതിരായ ഏകദിന മത്സരങ്ങളിൽ റൗഫിന് കളിക്കാനാകില്ല.

GST REFORMS- FOOD ITEMS

ജിഎസ്ടി ഭരണ പരിഷ്കരണം ഭക്ഷ്യ മേഖലയ്ക്ക് ഏറെ ഗുണകരമാകുന്നതായി വിലയിരുത്തൽ. പിസ്തു ബ്രെഡ്, ചപ്പാത്തി, പറോട്ട എന്നിവ പൂർണ്ണമായും നികുതി രഹിതമാക്കി. വെണ്ണ, നെയ്യ്, കണ്ടൻസ്ഡ് മിൽക്ക്, ഐസ്ക്രീം, ചോക്ലേറ്റ് തുടങ്ങിയവയുടെ ജിഎസ്ടി അഞ്ച് ശതമാനമായി കുറച്ചു. ഇത് സാധാരണക്കാർക്ക് ആശ്വസമേകുകയും ഉത്പാദനം ശക്തിപ്പെടുത്തുകയും ചെയ്യും.

GURU NANAK DEV-BIRTH

സിഖ് മതസ്ഥാപകനായ ഗുരു നാനാക് ദേവിന്റെ 556-ാം ജന്മവാർഷികത്തോടനുബന്ധിച്ച് രാജ്യമെമ്പാടും ഇന്ന് ഗുരു നാനാക് ജയന്തി ആഘോഷിക്കുന്നു. സത്യം, നീതി, കാര്യം എന്നിവയിൽ അധിഷ്ഠിതമായ ജീവിതം നയിക്കുന്നതാണ് വിജയത്തിന്റെ യഥാർത്ഥ അളവുകോലെന്ന് ഗുരു നാനാകിന്റെ സന്ദേശം പഠിപ്പിക്കുന്നുണ്ടെന്ന് രാഷ്ട്രപതി ദ്രൗപതി മുർമു ആശംസാ സന്ദേശത്തിൽ പറഞ്ഞു.

SABARIMALA

ശബരിമലയിലെ പുജകൾ ഭക്തർക്ക് ഓൺലൈനിലൂടെ ഇന്ന് മുതൽ ബുക്ക് ചെയ്യാം. സന്നിധാനത്ത് താമസിക്കാൻ ആഗ്രഹിക്കുന്നവർക്കുള്ള ഓൺലൈൻ അക്കോമഡേഷൻ ബുക്കിംഗും ഇന്ന് ആരംഭിക്കും. www.onlinetdb.com എന്ന വെബ്സൈറ്റ് വഴിയാണ് ബുക്കിംഗ് ലഭ്യമാവുക.

CHHATISGARH TRAIN ACCIDENT

ചരതീസ്ഗഢിലെ ബിലാസ്റ്റൂരിനു സമീപം പാസഞ്ചർ ട്രെയിൻ ഗുഡ്സ് ട്രെയിനിൽ ഇടിച്ചു ആറ് പേർ മരിച്ചു, ഇരുപതോളം പേർക്ക് പരിക്കേറ്റു. ഇവരെ ആശുപത്രികളിൽ പ്രവേശിപ്പിച്ചു.

IMD

തമിഴ്നാട്, പുതുച്ചേരി, കാരയ്ക്കൽ എന്നിവിടങ്ങളിൽ ഇന്ന് ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. കള്ളക്കടൽ പ്രതിഭാസത്തിന്റെ ഭാഗമായി ഇന്ന് രാത്രി 11.30 വരെ തിരുവനന്തപുരം, കൊല്ലം, കോഴിക്കോട് ജില്ലകളിലെ തീരങ്ങളിൽ ഉയർന്ന തിരമാലകൾക്കും കടലാക്രമണത്തിനും സാധ്യതയെന്ന് ദേശീയ സമുദ്രസ്ഥിതിപഠന ഗവേഷണ കേന്ദ്രം അറിയിച്ചു.
